

## مطالعہ قرآن حکیم کا منتخب نصاب، از ڈاکٹر اسرار احمد

درس ۲۶

امّت مُسْلِمَةَ سے خطاب کے ضمن میں  
قرآن حکیم کی جامع ترین سورت

**أَمُّ الْمُسَبِّحَاتِ : سُورَةُ الْحُدْيَدِ**  
(۵)

نَحْمَدُهُ وَنُصَلِّی عَلَیْ رَسُولِهِ الْکَرِیمِ ..... امّا بَعْدُ:

اعوذ بالله من الشیطون الرجيم۔ بسم الله الرحمن الرحيم  
 ﴿هُوَ الْأَوَّلُ وَالآخِرُ وَالظَّاهِرُ وَالْبَاطِنُ، وَهُوَ بِكُلِّ شَيْءٍ عَلِیْمٌ﴾  
 إِلَى قَوْلِهِ تَعَالَى : ﴿وَهُوَ مَعَكُمْ أَيْنَ مَا كُنْتُمْ، وَاللَّهُ بِمَا تَعْمَلُونَ  
 بَصِيرٌ﴾ صدق الله العظيم

”وہی اول ہے، وہی آخر ہے، وہی ظاہر ہے، وہی باطن ہے، اور وہ ہر شے کا علم  
 رکھتا ہے“ ..... ”وہ تمہارے ساتھ ہے جہاں بھی تم ہو۔ اور جو کام تم کرتے ہو اللہ  
 اسے دیکھ رہا ہے۔“

اسماع باری تعالیٰ کے درمیان حرف عطف کا مسئلہ

میں اگرچہ اپنے طور پر تو فیصلہ کر چکا تھا کہ سورۃ الحید کے حصہ اول پر، جو چھ  
 آیات پر مشتمل ہے، ہماری گفتگو اپنے مکمل ہو گئی ہے اور اب ہمیں آگے بڑھنا ہے۔ لیکن  
 گزشتہ درس کے بارے میں مجھ سے ایک استفسار کیا گیا ہے جس سے نشان دہی ہوئی  
 ہے کہ میری گفتگو میں ایک خلا رہ گیا ہے جسے پہ ہونا چاہئے۔ دوسرے یہ کہ وحدت  
 الوجود کے ضمن میں اب تک ہونے والی گفتگو کے بارے میں مجھے یہ احساس ہوا ہے کہ  
 شاید میرا ذاتی موقف پورے طور پر واضح نہیں ہو سکا اور عین ممکن ہے کہ زندگی میں

آخری مرتبہ ان آیات پر گفتگو ہو رہی ہو، لہذا میں چاہتا ہوں کہ وحدت الوجود کے بارے میں اپنا ذاتی موقف بھی پوری طرح وضاحت سے بیان کر دوں، مبادا کوئی مخالفت باقی رہے اور غلط فہمی پیدا ہو جائے۔ جن حضرات پر یہ بحث کچھ گراں گزر رہی ہو ان سے میں مذکور خواہ ہوں۔ مذکرہ بالا دو اسباب کی بناء پر ہمیں ابھی اپنے سابقہ موضوع کو جاری رکھنا ہے۔

میں نے یہ کہا تھا کہ قرآن مجید میں صرف یہ ایک مقام ہے ﴿هُوَ الْأَوَّلُ وَالآخِرُ وَالظَّاهِرُ وَالبَاطِنُ﴾ جہاں اللہ تعالیٰ کے اسماء کے مابین حرف عطف آیا ہے۔ اور نحو کا قاعدہ یہ ہے کہ معطوف اور معطوف الیہ میں مغایرت ہوتی ہے۔ یہی وجہ ہے کہ قرآن حکیم میں اسی سلسلہ سورہ میں سورۃ الحشر کے آخر میں جو آیت مبارکہ وارد ہوئی ہے وہاں تسلسل کے ساتھ اللہ کے آٹھ اسماء آئے ہیں، لیکن ان کے درمیان کہیں کوئی حرف عطف نہیں ہے ﴿الْمَلِكُ الْقُدُّوسُ السَّلَمُ الْمُؤْمِنُ الْمُهَيْمِنُ الْعَزِيزُ الْجَبَارُ الْمُتَكَبِّرُ﴾ جبکہ یہ واحد مقام ہے جہاں حرف عطف آیا ہے۔ اس ضمن میں مجھے سوال کیا گیا ہے کہ اس مقام پر اسماء باری تعالیٰ کے درمیان حرف عطف کیوں آیا ہے؟ چنانچہ اس ضمن میں وضاحت مناسب معلوم ہوتی ہے۔ جیسا کہ میں نے عرض کیا، اول، آخر، ظاہر اور باطن یہ چاروں اسماء ایسے ہیں جو کسی نسبت اضافی کا تقاضا کرتے ہیں۔ جیسے اولہ، آخرہ، ظاہرہ، باطنہ۔ میں نے مثال دی تھی کہ حضور ﷺ نے شعبان کے آخری دن ایک خطبہ ارشاد فرمایا تھا جس میں رمضان المبارک کی عظمت کا بیان ہے۔ اس کا اختتام ان الفاظ پر ہوتا ہے : ((اَوَّلَةُ رَحْمَةٍ وَآوَسْطَهُ مَغْفِرَةٍ وَآخِرَةٌ عِنْقٌ مِّنَ النَّارِ)) ”اس (ما و مبارک) کا پہلا حصہ (عشرہ) رحمت ہے، دوسرا حصہ مغفرت ہے اور آخری (عشرہ) آگ سے نجات ہے۔“ اسی طرح ظاہر و باطن کے لئے اسی سورۃ کے دوسرے رکوع میں الفاظ آئے ہیں: ﴿فَضُرِبَ بَيْنَهُمْ بِسُورِ الْهَبَابِ بَيْنَهُنَّ فِيهِ الرَّحْمَةُ وَظَاهِرَةٌ مِّنْ قَبْلِهِ الْعَذَابُ﴾ یہاں باطن کی اضافت بھی ”ہے“ کی طرف ہے اور ظاہر کی اضافت بھی ”ہے“ کی طرف ہے۔ تو درحقیقت زیرنظر

آیت میں مراد یہ ہے کہ اس سلسلہ کون و مکان، اس سلسلہ تخلیق کا اول بھی اللہ ہے، آخر بھی اللہ ہے، اس کا ظاہر بھی اللہ ہے اور باطن بھی اللہ ہے۔

یہاں یہ بات سمجھ میں آ جانی چاہئے کہ اول و آخر میں تو لازماً مغایرت ہوگی۔ اگر درمیان میں کوئی فصل ہے، کوئی زمانی بعد ہے تو اولہ و آخرہ ایک وقت میں نہیں ہو سکتے۔ خود ان الفاظ کا تقاضا ہے کہ ان میں لازماً مغایرت ہونی چاہئے۔ یوں سمجھئے کہ ایک وقت تھا کہ صرف ذات باری تعالیٰ تھی، کائنات نہیں تھی۔ پھر کائنات کو وجود بخشنا گیا تو اس کا اول اللہ ہے، جہاں سے یہ کائنات شروع ہو رہی ہے۔ اس کے بعد پھر ایک وقت آئے گا کہ صرف اللہ کی ذات ہوگی، کائنات نہیں ہوگی۔ گویا کہ یہ اس کا آخر ایک وقت تھا اس کا اول و آخر ذات باری تعالیٰ ہے، درمیان میں یہ کائنات ہے۔ چنانچہ اس کائنات کا اول و آخر ذات باری تعالیٰ ہے، درمیان میں یہ کائنات ہے۔ اور اس کائنات میں ظاہر و باطن کی dimensions میں پیدا ہوئیں تاکہ احاطہ ہو جائے کہ وہ وہ ہے۔ ظاہر و باطن تو یقیناً بیک وقت (simultaneous) ہیں، ان میں مغایرت نہیں ہو سکتی۔ کسی شے کا ظاہر و باطن تو ساتھ ہی ہوں گے۔ پہلے دو اسماء مغایرت اور فصل کے مقاضی ہیں اس لئے ان کے درمیان حرف عطف آ گیا، اسی مناسبت سے پھر پوری آیت کے اندر حرف عطف لایا گیا۔ اس سے یہ بات اور واضح ہو جاتی ہے کہ درحقیقت اس آئی مبارکہ کا موضوع حقیقت وجود ہے۔

### ”وَحدَتُ الْوِجُودُ“ کے بارے میں میرا موقف

اب آئیے اس بات کی طرف کہ وحدت الوجود کے بارے میں میرا کیا موقف ہے۔ اس ضمن میں پہلی بات یہ عرض کرنا چاہتا ہوں کہ ۱۹۵۵ء میں، جبکہ میری عمر تینتیس، چوتیس برس تھی، میں اس مسئلے پر اپنا غور و فکر مکمل کر کے ایک حتمی رائے تک پہنچ چکا تھا، اور وہ حتمی رائے اُس وقت میرے ذہن میں کس انداز سے آئی تھی، اسے میں بیان کر رہا ہوں۔ جہاں تک ہمارے دین کی عملی حیثیت کا تعلق ہے اسے ہم شریعت اور طریقت سے تعبیر کرتے ہیں۔ شریعت اس دین کے عمل کا ظاہری پہلو ہے اور طریقت اسی کا باطنی پہلو ہے۔ شریعت (فقہ) بحث کرے گی کہ نماز کے اركان کیا ہیں، اوقات کیا

ہیں، مختلف نمازوں کی رکعتیں کتنی ہیں، ہر رکعت میں اركان کیا ہیں اور ان کی ترتیب کیا ہے، وغیرہ، جبکہ اسی نماز کا جو ایک باطنی پہلو مطلوب ہے کہ خشوع و خضوع ہو، حضور قلب ہو، انسان ہم تین متوجہ ہو، اپنی پوری شخصیت کے ساتھ اللہ کے سامنے جھکا ہوا کھڑا ہو، رکوع یا سجدہ میں ہے تو بھی پوری شخصیت جھک گئی ہو، یہ طریقت کا موضوع ہے۔ تو یہ جو دین کے عملی پہلو ہیں شریعت اور طریقت (یا ظاہر و باطن) ان دونوں کا تعلق یا "ہمہ از ادست" سے ہے یا "ہمہ با ادست" سے ہے۔ یعنی ان دونوں پہلوؤں کا تعلق یا تو اس سے ہے کہ سب کائنات اللہ کی ذات سے ہے، یا یہ کہ یہ سب سلسلہ کوں و مکان اللہ کی ذات کے ساتھ قائم ہے۔ "ہمہ از ادست" اور "ہمہ با ادست" کے مابین جو فرق ہے وہ میں بعد میں بیان کروں گا۔ ان کو اس درجہ میں سمجھ لیجئے کہ شریعت کا اولین درجہ ہے لا إِلَهَ إِلَّا اللَّهُ یعنی لا مَعْبُودٌ إِلَّا اللَّهُ۔ یہاں معبود کو اس کے جامع مفہوم میں لیجئے کہ مطاع مطلق اللہ ہے، حاکم اللہ ہے، اسی کا حکم مانتا ہے اور درحقیقت رسول کا حکم بھی اسی کا حکم ہے، اس کے کسی حکم کی خلاف ورزی نہیں کرنی ہے، اس کے بتائے ہوئے حلال و حرام پر قائم رہنا ہے، اسی سے ڈرنا ہے، اسی سے سوال کرنا ہے، امید اسی سے رکھنی ہے۔ پھر یہ کہ رازق وہی ہے۔ اسی طرح حاجت رو او مشکل کشاوہی ہے۔ یہ دین کا بالکل بنیادی تصور ہے۔ تو گویا پہلا قدم "لا مَعْبُودٌ إِلَّا اللَّهُ" ہے۔

اس سے اگلا قدم یہ ہے کہ لا مَفْصُودٌ إِلَّا اللَّهُ، لا مَطْلُوبٌ إِلَّا اللَّهُ، لا مَحْبُوبٌ إِلَّا اللَّهُ۔ یعنی انسان کی زندگی میں مقصود و مطلوب کی حیثیت صرف اللہ کو حاصل ہو جائے، اس کا نصب اعین صرف اللہ کی ذات ہو، محبوب حقیقی صرف اللہ ہو، باقی ساری محبتیں اس کی محبت کے تابع ہو گئی ہوں۔ یہ طریقت کی آخری منزل ہے۔ یہ وہ باطنی کیفیت ہے جو مطلوب ہے ﴿إِنَّى وَجَهْتُ وَجْهِي لِلَّذِي فَطَرَ السَّمَاوَاتِ وَالْأَرْضَ حَنِيفًا﴾ کے مصدق انسان یکسو ہو کر اللہ کی ذات کی طرف متوجہ ہو گیا ہو، وہی اس کا مطلوب و مقصود اور وہی اس کا محبوب حقیقی بن گیا ہو۔ ان دونوں کا تعلق یا ہمہ از ادست سے ہے یا ہمہ با ادست سے۔ لیکن جو حقیقت ہے وہ ہمہ ادست کی وہ تعبیر ہے

جو شیخ ابن عربی نے کی ہے، یعنی وحدت الوجود۔ ہمہ اوست اور وحدت الوجود کے درمیان ایک باریک فرق ہے جو اگر طحوظ نہ رہے تو بڑا خطرہ ہے جو ہوشدار کہ رہیدم تھے است قدم را! ذرا سی اگر بے احتیاطی ہو جائے تو انسان کفر اور شرک میں بٹلا ہو جاتا ہے۔ چنانچہ یہ راستہ بہت خطرناک ہے۔ اور وہ یہ بھی اذل تو اس حد تک رسائی بہت کم لوگوں کی ہوتی ہے، پھر اگر کوئی پہنچ بھی جائے تو اسے یہ احساس ہضم کرنا بہت مشکل ہے۔ مجھے سلطان باہو کا وہ مصرع یاد آ رہا ہے کہ جو جان بھسلن تے آئی ہو! واقعہ یہ ہے کہ جب انسان کو وحدت الوجود کا احساس ہوتا ہے تو وہ اپنے اندر ایک الیکی کیفیت محسوس کرتا ہے کہ اس کو ضبط میں لے آنا اور اپنی شخصیت کو اپنے مقام پر برقرار رکھنا آسان کام نہیں ہے۔ پھر یا تو وہ ہو گا جو منصور الحلالج اور سرمد کے ساتھ ہوا تھا، کہ انہوں نے ”انا الحق“، ”کانغرہ لگادیا“ یا ایک اور بڑی پیاری کیفیت ہے جس کا شیخ سعدی نے بڑے خوبصورت الفاظ میں ذکر کیا ہے کہ ع

آن را کہ خبر شد جرش بعد نیا مر!

کہ ”جو شخص یہاں تک پہنچ گیا پھر اس کی خبر نہیں ملتی۔“ یعنی پھر وہ خاموش ہو جائے گا، کیونکہ زبان کھولنے میں خطرہ ہے، اندیشہ ہے۔ اور یہی سبب ہے کہ جب یہ چیزیں کچھ شعراء کے ذریعے سے خاص طور پر حافظ کے ذریعے سے، عموم الناس میں آگئیں تو اس سے بڑے خطرناک نتائج برآمد ہوئے اور دین و شریعت کی اہمیت ختم ہو کر رہ گئی۔ پھر ”مسجد مندر ہکڑا نور“ کا فلسفہ پیش کیا گیا اور وحدتِ ادیان کا باطل نظریہ وجود میں آیا۔ اسی فتنہ کے سد باب کے لئے اور اس کا رخ موزنے کے لئے اللہ تعالیٰ نے شیخ احمد رہنڈی کو کھڑا کیا، جن کے بارے میں علامہ اقبال نے کہا ہے۔

وہ ہند میں سرمایہ ملت کا نگہبان

اللہ نے بروقت کیا جس کو خبردار!

اُس وقت برعظیم پاک و ہند میں ملتِ اسلامیہ اور امتِ محمدؐ کا تشخض ختم ہو رہا تھا۔ اور یہ سب کچھ درحقیقت ہے اوست اور وحدت الوجود کے مابین باریک فرق کو طهوظ

نہ رکھنے کے باعث اور ان کا عوام کی سطح پر اشعار کے ذریعے سے آ جانے کے باعث ہوا، جس کے خلاف شیخ احمد سرہندی نے علم جہاد بلند کیا۔ یہ بھی نوٹ کر لجئے کہ شیخ احمد سرہندی مجدد الف ثانی کے ساتھ علامہ اقبال کو بہت سے اعتبارات سے خصوصی نسبت حاصل ہے۔ علامہ اقبال نے بھی عظیم میں مسلم قومیت کے تشخص کو واضح کیا ہے اور واقعہ یہ ہے کہ اگر ان کا فکر و فلسفہ اور ان کی عظیم شخصیت نہ ہوتی تو میسوں صدی کے آغاز میں وحدتِ ادیان کا جو فلسفہ گاندھی کے ذریعہ بہت شدود مکار ساتھ آیا تھا اس کے آگے بند باندھنا ممکن نہ رہتا۔ اور تو اور مولا نا ابوالکلام آزاد جیسی نابغہ شخصیت بھی اس رو میں بہہ گئی تھی۔ واقعہ یہ ہے کہ اس عظیم پاک و ہند میں اُس وقت پھر وہی صورت حال پیدا ہو رہی تھی جو تین سو برس پہلے ہوئی تھی کہ جب ”دینِ الہی“ کی شکل میں ایک نیا دین گھڑ لیا گیا تھا اور دینِ محمدی کے خاتمه کا خدشہ پیدا ہو گیا تھا۔ اس بار اس فتنے کا مقابلہ کرنے کے لئے اللہ تعالیٰ نے علامہ اقبال کو اٹھایا۔ آپ ایک مفکر اور فلسفی تھے ان کی بات میں وزن تھا، ان کا انداز لوگوں کے دل کو بھانے والا تھا۔ پھر وہی شخص تھا جو پنڈت نہرو سے بھی آنکھوں میں آنکھیں ڈال کر بات کر سکتا تھا۔ ختمِ نبوت پر ان کی نہرو کے ساتھ بڑی مدلل و مفصل خط و کتابت ہوئی۔ ظاہر ہے کوئی عالم دین تو پنڈت نہرو کے ساتھ بحث و تکرار نہیں کر سکتا تھا۔ علماء کرام ختمِ نبوت پر قرآن و حدیث سے تو دلائل دے سکتے تھے، لیکن اس کی فلسفیانہ بحث علامہ اقبال کے سوا کسی نہ نہیں کی۔ علامہ اقبال شروع میں حافظ کے شدید دشمن رہے اور اس فلسفے کی انہوں نے بڑی رشدت کے ساتھ نظری کی۔

### ”سورجِ مکھی کے پھول بن جاؤ!“

جیسا کہ میں نے عرض کیا، اُس زمانے (۱۹۵۵ء-۵۶ء) میں میں اس نتیجہ پر پہنچ گیا تھا کہ طریقت اور شریعت دونوں کا تعلق ”بہہ ازاوست“ یا ”بہہ بااوست“ سے ہے جب کہ حقیقت ”وحدت الوجود“ ہے جو ”بہہ اوست“ ہی کی ایک محتاط تعبیر ہے۔ اُس زمانے میں ایک تشبیہ یا تمثیل بھی میرے ذہن میں آئی تھی کہ ”سورجِ مکھی کے

چھوٹ بن جاؤ!“ اس کی میں وضاحت کرنا چاہتا ہوں کہ اس سے کیا مراد ہے۔ آپ کو معلوم ہے کہ سائنس کے نظریات میں کمی بیشی ہوتی رہتی ہے۔ لیکن میں جس زمانے کی بات کر رہا ہوں اُس وقت یہ خیال بہت غالب تھا کہ ہماری یہ زمین درحقیقت سورج کا ایک ٹوٹا ہوا ٹکڑا ہے اور دوسرے سیارے جو سورج کے گرد گردش کر رہے ہیں وہ بھی سورج ہی کے ٹکڑے ہیں۔ چنانچہ جس طرح سورج اپنے محور کے گرد حرکت کر رہا ہے اسی momentum کا نتیجہ ہے کہ اس سے ٹوٹنے والے ٹکڑے بھی اس کے گرد چکر لگانے لگے۔ تو گویا یوں سمجھئے کہ ابتداء میں ہماری زمین بھی آگ کا ایک بہت بڑا گرہ تھی، پھر یہ ٹھنڈا ہونا شروع ہوئی۔ اس کے ٹھنڈا ہونے کے دو نتیجے نکلے۔ ایک یہ کہ اس سے بخارات نکلے جو اپر گئے تو انہوں نے فضا (گرہ ہوائی) کی صورت اختیار کی۔ دوسرے یہ کہ ٹھنڈا ہونے کی وجہ سے خود زمین سکڑ گئی، جس کے نتیجے میں اس کی سطح پر کہیں بلند یا پیدا ہو گئیں اور کہیں گہرے غار و جوہد میں آ گئے۔ فضا کا غلاف ہماری زمین کے گرد تین پینتیس میل ہے۔ فضا میں جمع ہونے والی گیسوں کے نتیجے میں بارش ہوئی اور نہ معلوم کتنے عرصہ تک بارش ہی ہوتی رہی، جس سے نیتھی علاقوں میں پانی جمع ہو گیا اور اس طرح سمندر و جوہد میں آئے۔ جو علاقے اونچے تھے وہ خشکی قرار پائے۔ پھر جہاں یہ تو بحر آپس میں جڑے ہوئے تھے وہاں دلدلی علاقوں میں حیات ارضی کا آغاز ہوا۔ یہ حیات ارضی دو طرح کی تھی: ۱۔ حیاتِ نباتاتی (Plant Kingdom) ۲۔ حیاتِ حیوانی (Animal Kingdom)۔

حقیقت کے اعتبار سے تو کہا جا سکتا ہے کہ اس زمین پر جو بھی ہے وہ سورج ہی سے ہے (ہمہ ازاوست) یہ سب سورج ہی کا ظہور ہے۔ زمین بھی سورج ہی کا ٹکڑا تھی جو ٹھنڈا ہوا، پھر اسی میں سے gases نکلی تھیں، خارج سے تو کوئی شے نہیں آئی۔ ہوا بھی وہیں سے ہے، خشکی بھی وہی سے ہے اور سمندر بھی وہیں سے ہے۔ پھر وہیں کے امتراج (interaction) سے اس دلدلی علاقے میں حیاتِ نباتاتی اور حیاتِ حیوانی کا آغاز ہوا۔ گویا زمین پر جو کچھ ہے اس کا مأخذ (origin) سورج ہے۔ گویا یہ تو ہوئی

حقیقت۔ اصل طریقت اور شریعت کیا ہے؟ وہ سورج کمکھی کے پھول کا طرزِ عمل ہے۔ جیسے ہی سورج طلوع ہوتا ہے وہ اپنارخ سورج کی طرف کر لیتا ہے، جیسے جیسے سورج گردش کرتا ہے اس کا رخ بدلتا جاتا ہے جب سورج غروب ہوتا ہے تو پھول بھی مر جاتا ہے۔ اگلی صبح جب سورج طلوع ہوتا ہے تو وہ پھر تروتازہ ہو جاتا ہے۔ گویا کہ سورج کمکھی کے پھول نے اپنے وجود کا مقصد اور اپنا نصبِ اعین یہ مقرر کیا کہ وہ اپنے اصل مبدأ کی طرف اپنی توجہ مرکوز رکھے۔ یہی طرزِ عمل ایک بندہ مؤمن سے مطلوب ہے:

**﴿إِنِّي وَجْهُتُ وَجْهِي لِلَّذِي فَطَرَ السَّمَاوَاتِ وَالْأَرْضَ حَبَّنِفَا وَمَا آتَيْتَنِي مُشْرِكِينَ﴾**

بجائے اس کے کہ سورج کامکھی کا پھول اس سورج بچار میں غلطان و پیچاں رہے کہ میں کہاں سے آیا ہوں، سورج کامکھی اہوں، میری زمینی حیات کا آغاز کیسے ہوا، کرنے کا اصل کام یہ ہے کہ اپنارخ سورج کی طرف رکھو۔ اسی طرح ہمیں اس فکر میں غلطان و پیچاں ہونے کی ضرورت نہیں ہے کہ ہم کہاں سے وجود میں آئے ہیں اور کیسے وجود میں آئے ہیں، ہمارے وجود اور ہماری زندگی کا مقصد صرف یہ ہونا چاہئے کہ

**﴿وَمَا خَلَقْتُ الْجِنَّ وَالْأَنْسَ إِلَّا لِيَعْلَمُونَ﴾** اور **﴿إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ﴾**

سورج کمکھی کے پھول کی طرح ہمارے دل کی کلی کھلے تو اس سے کہہ ہم اللہ کو یاد کر رہے ہیں، اللہ کے حضور میں حاضر ہیں۔ اور اگر کہیں بھی بندہ مؤمن محسوس کرے کہ غیاب ہو گیا ہے، حضوری نہیں رہی، کوئی بعد ہو گیا ہے، میری توجہ کسی اور طرف مبذول ہو گئی ہے، میں کچھ غافل ہو گیا ہوں تو فوراً اس پر پچھتاوے کی کیفیت طاری ہو اور وہ پھر اپنارخ اسی کی طرف کر لے جیسے سورج کمکھی کا معاملہ ہے کہ سورج طلوع ہوتے ہی وہ کھل امتحتا ہے اور پورا دن جدھر سورج جاتا ہے اور ہی وہ نکلنکی باندھے دیکھا رہتا ہے اور جب سورج غروب ہوتا ہے تو وہ بھی بچھ کر رہ جاتا ہے۔ یہ ہے اصل میں حقیقت، طریقت اور شریعت۔ حقیقت تو یہی ہے کہ سورج کمکھی بھی سورج سے نکلی ہوئی ایک شے ہے، لیکن ہماری توجہ اصلاً طریقت اور شریعت پر مرکوز ہونی چاہئے۔

## وحدث الوجود، مجدد الف ثانی اور علامہ اقبال

آج میں یہ بھی عرض کر دوں کہ لاہور منتقل ہونے کے بعد ۱۹۴۵ء سے اے تک قریباً چھ سال مجھے پروفیسر یوسف سلیم چشتی مرحوم کی محبت سے فیض یا ب ہونے کا بڑا افراور مسلسل موقع ملا ہے۔ میرا لکھنک کرشن نگر میں تھا جوابِ اسلام پورہ کھلاتا ہے۔ چشتی صاحب روزانہ شام کو میرے پاس آ جاتے تھے اور ان سے میرا تادله خیالات ہوتا تھا۔ اس طرح میں نے دس بارہ سال قتل جو پختہ رائے قائم کر لی تھی، اس میں مجھے نہ صرف پچھلی حاصل ہوئی بلکہ اس خاکے میں رنگ بھرا گیا۔ اس صحن میں میں ان کا احسان مند ہوں۔ اُس وقت تک میں نے نتو شیخ احمد سہندي کی مکتوبات کا مطالعہ کیا تھا نہ علامہ اقبال کے فارسی کلام کا بالاستیعاب مطالعہ کیا تھا، الہذا یہ حقیقت مجھے درحقیقت ان کے ذریعے ہی معلوم ہوئی کہ شیخ احمد سہندي بھی اپنی زندگی کے آخری دور میں وحدت الوجود کے قائل ہو گئے تھے۔ اس پر انہوں نے کلام اقبال کی شروعات میں بڑی مفصل تحریریں لکھی ہیں اور یہ بات ثابت کی ہے۔ اسی طرح علامہ اقبال نے بھی زندگی کے آخری دور میں ”لَا مَوْجُودٌ إِلَّا اللَّهُ“ کافرہ بڑے بلند آنک کے ساتھ بلند کیا تھا۔ ان کی ایک رباعی ملاحظہ کیجئے جو علامہ نے اپنی وفات سے کل تین ماہ قبل کہی تھی ۔

تو اے ناداں دلی آ گاہ دریا ب  
بجودِ مثل نیا گاں راہ دریا ب  
چیاں مومن کند پوشیدہ را فاش  
ز لا موجود إِلَّا اللَّهُ دریا ب!

”اے غافل! تو ایسا دل حاصل کر جو آ گاہ ہو۔ جیسے تمہارے بزرگ خود راستہ ملاش کرتے رہے ہیں (اور غور و فکر کے ذریعے سے حقیقت تک پہنچتے رہے ہیں) اسی طرح تم بھی کوشش کرو (یعنی محض تلقید کی روشن اختیار نہ کرو بلکہ حقیقت کا راستہ اختیار کرو۔) جس طرح مومن پوشیدہ کو رفتہ رفتہ فاش کرتا ہے تم“ ”لا موجود إِلَّا اللَّهُ“ سے حقیقت تک رسائی حاصل کرو۔“

یہ گویا فکر انسانی کی آخری منزل ہے۔ تو حضرت مجدد الف ثانی ”بھی وہیں پہنچے

تھے اور علامہ اقبال بھی بالآخر وہیں پہنچے۔ بلکہ علامہ اقبال کے بعض اشعار تو ایسے ہیں کہ تصور اور ہمہ اوسست کا عام میانہ تصور بھی ان کے بیہاں موجود ہے۔ لیکن میں اس وقت اس طرف نہیں جانا چاہتا کہ ان کی کیا تاویل کی جائے گی۔ میں نے اس وقت صرف یہ بتایا ہے کہ سن ۱۹۵۵-۵۶ء میں میری جو رائے قائم ہو چکی تھی اس کے بعد سن ۱۹۶۵ء سے اے تک کے عرصہ میں اس میں پختگی پیدا ہوئی۔ اب میں چاہتا ہوں کہ ذرا اس کی وضاحت کر دوں۔ جہاں تک ”ہمہ از اوسست“ کا تعلق ہے یہ تمام مسلمان اہل سنت، متکلمین، ائمہ اور علماء دین کے نزدیک متفق علیہ بات ہے۔ یہ تو حید کام کم سے کم تقاضا ہے کہ جو کچھ ہے اللہ سے ہے (ہمہ از اوسست) یعنی وہ خود بخود میں نہیں آیا، بلکہ اللہ کا تخلیق کردہ ہے۔ جسے سورۃ الطور آیت ۳۵ میں فرمایا گیا: ﴿أَمْ حُلِيقُوا مِنْ غَيْرِ شَيْءٍ إِنَّهُمْ هُمُ الْخَالِقُونَ﴾ ”کیا یہ خود بخود بن گئے (کسی کے بنائے بغیر) یا یہ خود اپنے آپ کو بنانے والے ہیں؟“ ظاہر بات ہے کہ بنانے والا اللہ ہے۔ نہ از خود کوئی بنا ہے اور نہ یہ اپنے آپ کو بنانے والے ہیں۔ قرآن مجید میں یہ مضمون دو مقامات پر آیا ہے۔ سورۃلقمان کی آیت ۱۱ میں یہ مضمون بایں الفاظ آیا ہے:

﴿هَذَا خَلْقُ اللَّهِ فَإِرْؤُنِي مَا ذَا خَلْقُ الَّذِينَ مِنْ ذُو نِعْمَةٍ﴾

”یہ سب اللہ کی تخلیق ہے ذرا بتاؤ کہ اس کے سوابھی کسی نے کچھ بنایا ہے؟“

”ہمہ از اوسست“ تو عقیدہ تو حید کی مبادیات میں سے ہے جس میں کسی کو کوئی تک نہیں ہو سکتا۔ اب ہم دیکھتے ہیں کہ ”ہمہ با اوسست“ کیا ہے؟ یہ اصل میں وہ نظر یہ ہے جو فلسفہ وجود کی پہلی منزل کی نشان دہی کرتا ہے۔

ہمارے اسلاف میں ایک تو علاؤ الدین صہنی ہیں جنہوں نے سب سے پہلے یہ نظر یہ پیش (enunciate) کیا اور پھر یہ زیادہ مشہور مجدد الف ثانی کے نظر یہ وحدت الشہود کے نام سے ہوا۔ اس کا حاصل یہ ہے کہ کائنات اور خالق دونوں کا وجود اپنی اپنی جگہ پر ہے۔ اب ظاہر ہے کہ دونوں کا ساتھ ساتھ تو ہمیت ہے، پھر تو (خالق اور خلوق) دو وجود ہو گئے! چنانچہ ڈاکٹر برہان احمد فاروقی نے ڈاکٹر یث کا جو تحسیس لکھا

تھا: "Mujaddids' Concept of Toaheed" وہ مجھے بہت پسند ہے۔ اکثر لوگوں کی نظر وہ سے حضرت مجددؐ کا آخری موقف او جمل ہے، لیکن عام طور پر جو چیزان کی طرف منسوب ہوتی ہے وہ یہی شعویت (Dualism) ہے، توحید وجودی نہیں ہے۔ ڈاکٹر برہان احمد فاروقی نے اسے واضح طور پر تسلیم کیا ہے۔ ایک دینانت دارانہ تحقیق کا تقاضا یہی ہے کہ اس کا جو بھی نتیجہ نکل رہا ہے آدمی اسے بیان کرے۔ بہر حال یہ شعویت ہے اور ایک اعتبار سے اسے شرک فی الوجود کہا گیا ہے۔

### "ہمہ اوست" اور اس کی مختلف تعبیرات

غالب کا ایک شعر ہے۔

جارو ب لا بیا کہ ایس شرک فی الوجود  
با درجہ فرش و سینہ بایوان برابر است

یعنی ہمارا سینہ ایک ایوان کی مانند ہے اور یہ شرک فی الوجود (کہ وجود ہمارا بھی ہے اور اللہ کا بھی) اُس گرد کی مانند ہے جو اس ایوان پر آ گیا ہے۔ چنانچہ "لا" کی جھاڑ لاؤ اور اس سے اسے صاف کر دو۔ شرک فی الوجود کا خاتمہ توحید وجودی سے ہوتا ہے، جس کی ایک تعبیر "ہمہ اوست" ہے۔ دنیا بھر میں جو چوتھی کے نظریاتی (idealist) فلسفی ہیں وہ اسی کے قائل ہیں۔ ان کا نقطہ آغاز افلاطون ہے۔ حکیم فلاطیلوں کا تعلق سکندریہ (مصر) سے تھا جس کے نظریات ہمارے مسلمانوں کے تصوف میں سراہیت کر گئے۔

اسی طرح ابن عربی اندرس سے متعلق تھے۔ اس ضمن میں دو بڑی شخصیتیں برعظیم میں مشہور ہوئیں۔ ایک ہندوؤں میں شنکرا چاریہ اور دوسراے اور نگزیب عالمگیر کے عہد میں مرزا عبد القادر بیدل، جو فارسی کے عظیم شاعر ایں سے ہیں۔ یہ چار چوتھی کے لوگ ہیں جنہوں نے اس نظریے کو بڑی وضاحت کے ساتھ بیان کیا ہے۔ البتہ اس کے جو تین shades ہیں اور اس اعتبار سے اس کی جو تین تعبیرات ہیں انہیں علیحدہ علیحدہ identify کر لیجئے۔ اسی حوالے سے میں نے کہا تھا کہ ع

ہوشدار کہ رہبر دم تغ است قدم را!

اس فرق کو اگر ملحوظ نہیں رکھیں گے تو شرک و کفر ہو جائے گا۔

ہمہ اوست کی ایک تعبیر Pantheism ہے۔ یعنی جب وجود ایک ہی ہے تو یہ کائنات گویا خدا کا حصہ ہے یا ہم تن خدا ہے، خود خالق ہی نے مخلوق کی شکل اختیار کر لی، جیسے برپا کر پکھل کر پانی بن گئی اور پانی کو آپ نے اپالا تو وہ بھاپ بن گیا۔ اب پانی ہی برپا بھی ہے اور بھاپ بھی ہے۔ اس نظر یئے میں کائنات کو حقیقی مانا گیا ہے کہ یہ درحقیقت واقعی ہے اور یہ خالق کا حصہ ہے یا خالق ہی ہے۔ اس میں کسی شک و شبہ کی سمجھائش نہیں ہے کہ یہ عظیم ترین کفر و شرک ہے اور اس کا اسلام کے ساتھ یا حقیقت کے ساتھ کوئی رشتہ نہیں ہے۔

دوسری تعبیر وہ ہے جو حضرت مجدد الف ثانی ”نے اپنی زندگی کے آخری دو ریں اختیار کی کہ حقیقت میں وجود ایک ہی ہے جو اللہ کا ہے، جو کچھ نظر آ رہا ہے وہ درحقیقت ہے ہی نہیں۔ اس کی مثال میں دے چکا ہوں کہ آپ ایک مشعل کو دائرے کی صورت میں حرکت دیں تو ایک آتشیں دائرہ نظر آئے گا جو حقیقت میں موجود نہیں ہے۔ یہ دراصل اس کائنات کی نفی ہے کہ اس کا کوئی وجود ہے ہی نہیں۔ چنانچہ وجود صرف ایک ذاتِ باری تعالیٰ کا رہ گیا، جس سے شرک اور شویت کا خاتمه ہو گیا۔ اسی کو غالب نے یوں بیان کیا ہے۔

ہستی کے مت فریب میں آ جائیو اسد

عالم تمام حلقة دامِ خیال ہے!

اور عربی شعر میں آپ کو پہلے بھی سن اچکا ہوں۔

کل مافی الكون وَهُمُ او خیال

او عَكُوس فِي المَرَايَا او ظلال

یعنی کائنات میں جو کچھ موجود ہے وہ محض وہم یا خیال ہے، یہ یا تو محض آئینوں میں نظر آنے والے عکس ہیں یا سائے ہیں۔ حقیقت میں تو صرف ذاتِ باری تعالیٰ کا وجود ہے اور کوئی شے حقیقتاً موجود نہیں ہے ۶

ہر چند کہیں کہ ہے، نہیں ہے!

لیکن یہ بات کہ کائنات کا وجود ہے ہی نہیں، قابل قبول نظر نہیں آتی۔ یہ ایک شاعرانہ خیال یا فلسفیانہ توجیہ ہے تو ہو سکتی ہے، لیکن کائنات تو بڑی ٹھوس حقیقت ہے۔ آپ نے شرک فی الوجود کی نفی کرنے کے لئے کائنات ہی کی نفی کر دی؟

میرے نزدیک اس کا اصل حل وہ ہے جو شیخ ابن عربی<sup>ؒ</sup> نے دیا ہے، جو میں بیان کر چکا ہوں، کہ حقیقت و ماہیت وجود کے اعتبار سے خالق و مخلوق کا وجود ایک ہے، کائنات میں وہی وجود بسیط سراست کئے ہوئے ہے، لیکن جہاں تعین ہو گیا تو وہ پھر غیر ہے، اُس کا عین نہیں۔ چنانچہ ان کا کہنا ہے کہ یہ کائنات کا وجود ایک اعتبار سے اللہ تعالیٰ کے وجود کا عین اور دوسرے اعتبار سے اس کا غیر ہے۔ یہ ابن عربی کا فلسفہ ہے۔ اور ابن عربی ہمارے دینی حلقوں کی سب سے زیادہ متنازعہ فیہ (controvercial) شخصیت ہیں۔ ان کی حمایت اور مخالفت دونوں انتہا کو پہنچی ہیں۔ ہمارے صوفیاء کی عظیم اکثریت انہیں شیخ اکبر کے نام سے جانتی ہے۔ ان کی کتابیں "فصوص الحکم" اور "فتواتِ مکیہ" تصوف کی بہت اہم کتابیں ہیں۔ دوسری طرف اختلاف بھی اتنا شدید ہے کہ امام ابن تیمیہ<sup>ؓ</sup> نے ان کو لحد وزندگی قرار دیا ہے اور جو بھی شرعی کالی ہو سکتی تھی ان کو دی ہے۔ میں یہ واضح کر دینا چاہتا ہوں کہ میں اگر شیخ اکبر کی کتابت کی تائید کر رہا ہوں تو وہ ان کا صرف یہ نظریہ ہے، باقی میں نہ فصوص الحکم کا مطالعہ کیا ہے، نہ فتوحاتِ مکیہ کا۔ یہ بڑی دلیق کتابیں ہیں اور آدمی جب تک قدیم فلسفہ و منطق میں مہارت تامہ بہم نہ پہنچا لے اس کے لئے ان کتابوں کا پڑھنا آسان کام نہیں ہے۔ ویسے بہت سی باتیں ان کی طرف غلط بھی منسوب کر دی گئی ہیں، جیسا کہ پروفیسر یوسف سلیم چشتی مرحوم نے اپنی کتاب "اسلامی تصوف میں غیر اسلامی نظریات کی آمیزش" میں بہت سی مثالیں دی ہیں کہ خاص طور پر ہمارے ہاں جو باطنی لوگ تھے (جو شیعیت کا ایک شیڈ تھا) انہوں نے اہل سنت کو گراہ کرنے کے لئے صوفیاء کی طرف بہت غلط باتیں منسوب کی ہیں۔ انہوں نے ایک واقعہ نقل کیا ہے کہ ایک بہت بڑے عالم اور صوفی کسی جگہ گئے تو وہاں ایک مسجد

میں ان کی کتاب کا درس ہو رہا تھا، جسے سن کر انہوں نے کہا کہ تو بے قوبہ میں نے یہ بات آج تک بھی نہیں کی، بلکہ یہ بات تو میرے حاشیہ خیال میں بھی نہیں آئی۔

اس اعتبار سے دیکھیں تو یہ بہت بڑی بات ہے جو اللہ تعالیٰ نے فرمایا ہے کہ ہم اس کتاب (القرآن) کے خود محافظ ہیں ﴿إِنَّا نَحْنُ نَزَّلْنَا الْذِكْرَ وَإِنَّا لَهُ لَحَفْظُونَ﴾ کتابِ الہی کا محفوظ رہنا بھی آسان کام نہیں ہے جب تک کہ اللہ کا خصوصی فیصلہ نہ ہو۔ اسی لئے تو ایک دور میں احادیث نبویؐ میں موضوع روایات کا ایک ایسا طور شامل کر دیا گیا تھا کہ پھر محدثین کو پوری پوری زندگیاں کھپانی پڑیں اور انہوں نے موضوع روایات کو الگ کیا اور صحیح وضعیف احادیث کو بھی علیحدہ علیحدہ کیا۔ اسی طرح الہی تصوف کی طرف بہت سی غلط باتیں منسوب کی گئی ہیں۔ میں نے تو ابن عربی کا وکیل ہوں اور نہ ان کی ہربات کی ذمہ داری لیتا ہوں۔ ان کے ہاں جو تضاد موجود ہے اس کی ایک مثال یہ ہے کہ ان ہی کی طرف یہ شعر بھی منسوب ہے کہ —

الرَّبُّ عَبْدُهُ وَالْعَبْدُ رَبُّهُ

يَا لَيْلَتَ شِعْرِيِّيْ مِنَ الْمُكْلَفِ!

”رب ہی عبد ہے اور عبد ہی رب ہے (یعنی خالق و خلق ایک ہی ہیں) تو میری سمجھ میں نہیں آ رہا کہ کس کو حکم دیا جا رہا ہے (کہ عبادت کرے اور کس کی عبادت کرے!)“

لیکن دوسرا طرف ان ہی کا ایک شعر ہے۔

الرَّبُّ رَبُّ وَانْ تَنْزَلُ

وَالْعَبْدُ عَبْدُهُ وَانْ تَرْفَقِي

”اللہ اللہ ہی ہے چا ہے وہ کتنا ہی نزول فرمائے اور بندہ بندہ ہی رہے گا چا ہے جتنا بھی بلند ہو جائے“۔

حضور ﷺ ساتویں آسان تک گئے ہیں لیکن وہ معبود نہیں بن گئے، بلکہ عبد ہی رہے ہیں۔ میں نے اب مسئلہ کو ایک اور طریقے سے بہت ہی سادگی کے ساتھ حل کیا ہے۔ مجھ پر یہ اللہ تعالیٰ کا بہت بڑا فضل ہے کہ میری گفتگو میرا غور و فکر اور میرے اخذ کردہ

نتائج بالکل mathematical اور الجبرا کے فارمولوں کی طرح ہوتے ہیں۔ آج سے ۳۵ سال پہلے میری جو رائے تھی وہ میں بیان کر چکا۔ آج اس ضمن میں میری کیا رائے ہے اور اس کا صغریٰ کبریٰ کیا ہے یہ میں ان شاء اللہ العزیز الگی نشست میں بیان کروں گا۔

## آفتاب آمد دلیل آفتاب

﴿هُوَ الْأَوَّلُ وَالْآخِرُ وَالظَّاهِرُ وَالبَاطِنُ﴾ کے حوالے سے میں ایک بات کی وضاحت کرنا چاہ رہا ہوں۔ ظاہر اور باطن کے اعتبار سے اس آیت کی کچھ مزید وضاحت ہونی چاہئے تھی جو نہیں ہو سکی۔ اس حوالے سے امام رازی کا ایک قول آپ کو سنانا چاہوں گا۔ اللہ تعالیٰ ظاہر بھی اتنا ہے کہ اس سے بڑھ کر کوئی ظاہر نہیں وہ self evident ہے، آفتاب آمد دلیل آفتاب! اس لئے کہ پوری کائنات درحقیقت اسی کا ظہور ہے۔

محمور ہو رہا ہے عالم میں نور تیرا  
از ماہتاب و ماهی سب ہے ظہور تیرا!

تو ظاہر ہے کہ اس سے بڑھ کر ظاہر کون ہو گا؟

ردائے لالہ و گل، پردة ماہ و انجم  
جهاں جہاں وہ چھپے ہیں عجیب عالم ہے!

پوری کائنات کے اندر اللہ تعالیٰ ہی کی قدرت، اس کے علم اور اس کی حکمت کا ظہور ہے۔

وفي كل شىء لىلـه آية

تدلـ علـى أـنـهـ وـاحـدـ

ہر شے میں اس کی نشانی موجود ہے جو یہ دلالت کرتی ہے کہ وہ اکیلا ہے، تنہا ہے۔ لیکن اپنی گہرے کے اعتبار سے اور اپنی ذات کے اعتبار سے وہ اس قدر باطن اور خفی ہے کہ اسے کوئی نہیں جانتا۔ اللہ تعالیٰ کے اس ظاہر اور باطن ہونے میں امام رازی نے بڑی خوبصورت نسبت قائم کی ہے۔ ان کا قول ہے کہ:

ان کمال کونہ ظاہرا سبب لکونہ باطن، فسبحان من اختفى عن  
العقل لشدة ظهوره واحتجب عنها بكمال نوره

”درحقیقت اس کے ظہور کی شدت اور کمال ہی اس کا سبب ہے کہ وہ نگاہوں  
سے چھپ گیا ہے (سورج جب نصف النہار پر چمک رہا ہو تو آپ آنکھ بھر کر  
اسے دیکھنیں سکتے، اس کی وجہ اس کی شدت ظہور ہے جس کے باعث آپ کی  
نگاہ چکا چوند ہو جاتی ہے۔) بس بڑی پاک ہے وہ ذات جو اپنے شدت ظہور  
کے باعث عقول انسانی سے چھپ گئی ہے اور اپنے نور کے کمال کے باعث  
عقل انسانی سے جا ب میں آگئی ہے۔“

چنانچہ اللہ تعالیٰ کا ظاہر اور باطن ہونا تو یک وقت (simultaneous) ہے اور ان  
 دونوں میں جو گہر ارشتہ ہے اس کی اس طرح تاویل کی جاسکتی ہے جیسے امام رازی نے  
 فرمائی ہے۔ وحدت الوجود کے مسئلہ کو جس طور سے میں نے حل کیا ہے وہ میں اگلی  
 نشست میں عرض کروں گا۔

بِارَكَ اللَّهُ لِيْ وَلِكُمْ فِي الْقُرْآنِ الْعَظِيمِ  
وَتَعَنِّي وَلَيَا كِمْ بِالْأَيَّاتِ وَالذِّكْرُ الْحَكِيمُ

فَلَسْطِينُ نَبْرُ، أَقْبَلَ نَبْرُ، عَرَقُ نَبْرُ كے بعد ”نمائے خلافت“ کی نئی دستاویزی پیش کیش

## نظریہ پاکستان نمبر

مرتبہ: سیف قاسم ملموم

﴿ نظریہ پاکستان کیا ہے؟ یہ دو قومی نظریے سے کیوں مختلف ہے؟ ﴾ بر عظیم پاک و  
ہند میں نظریہ پاکستان کا ارتقاء کیوں گکر ہوا؟ ﴿ نظریہ پاکستان کے بر عکس نظریے ”ہندو  
مت“ کا تعارف ﴾ ہندوؤں نے ایک ہزار سال کی تاریخ میں مسلمانوں کو کیا  
دیا؟ ﴿ اور مسلمانوں نے ہندوؤں کو کیا دیا؟ ﴾ اور دوسرے بہت سے گوشے جن کی  
نقاپ کشائی اس خاص نمبر میں پہلی مرتبہ کی جا رہی ہے۔

## نظریہ پاکستان نمبر

14 اگست کو شائع ہو رہا ہے۔ ان شاء اللہ!